

ECHA/NA/12/37

Il-pubblikazzjoni ta' informazzjoni addizzjonali dwar is-sustanzi kimiċi

Aktar informazzjoni mid-dossiers tar-reġistrazzjoni ser tiġi ppubblikata fuq il-websajt tal-ECHA min-Novembru. Ir-reġistranti jistgħu jitolbu li l-informazzjoni tinzamm kunfidenzjali billi jaġġornaw id-dossiers tagħhom qabel l-aħħar ta' Ottubru.

Helsinki, l-24 ta' Lulju 2012 Min-Novembru, l-ECHA ser tagħmel disponibbli fuq il-websajt tagħha aktar informazzjoni mid-dossiers tar-reġistrazzjoni. Dan ifisser li ser tiġi mplimentata deċiżjoni meħuda mill-ECHA fl-2011 u huwa skont l-Artikolu 119(2)d ta' REACH. B'dawn l-elementi l-godda, l-informazzjoni li tkun magħmula disponibbli tkun tinkludi l-isem tar-reġistrant, in-numru tar-reġistrazzjoni tas-sustanza kif ukoll elementi oħra li normalment ikunu jinsabu fi Skeda ta' Dejta ta' Sigurtà (SDS). Kumpaniji li jkunu jixtiequ jitolbu l-kunfidenzjalità fir-rigward ta' dawn l-elementi jeħtieġu li jaġġornaw id-dossiers tagħhom u jiġġustifikaw it-talbiet tagħhom għal trattament kunfidenzjali.

Ir-reġistranti kollha huma nkoraggiti jirriveđu d-dossiers tagħhom u jużaw il-plug-in ta' tixrid aġġornat IUCLID 5.4 li jkun jidentifika d-dejta li tkun ser tiġi ppubblikata. Il-plug-in huwa disponibbli mingħajr ħlas fuq il-websajt IUCLID. Sorsi oħra ta' għajjnuna huma d-dokument ta' Mistoqsijiet u Tweġibiet dwar it-tixrid u l-klejms ta' kunfidenzjalità fuq l-informazzjoni tal-Iskeda ta' Dejta ta' Sigurtà f'IUCLID 5.4 ippubblikat f'Ġunju u l-Manwali aġġornati dwar il-Prezentazzjoni tad-Dejta Nru 15 (dwar it-tixrid) u 16 (dwar il-klejms ta' kunfidenzjalità) issa disponibbli fuq il-websajt tal-ECHA.

Dossiers li jeħtieġ li jiġu aġġornati b'talbiet għal kunfidenzjalità għandhom jerġgħu jiġu pprezentati sal-31 ta' Ottubru 2012. Min-Novembru 'l quddiem, l-ECHA ser tippubblika l-informazzjoni SDS kollha li ma tkunx giet iddikjarata kunfidenzjali.

Fl-istess ħin, ir-reġistranti huma nkoraggiti wkoll jikkompletaw it-taqsimu li għadha kif giet introdotta dwar il-valutazzjoni PBT u vPvB tas-sustanza tagħhom. Din l-informazzjoni wkoll tkun magħmula pubblika.

Informazzjoni minn reġistrazzjonijiet ta' sustanzi notifikati minn qabel (NONS) tkun ukoll magħmula disponibbli fuq il-websajt. Id-dokument tal-Mistoqsijiet u Tweġibiet dwar NONS ukoll giet aġġornat b'aktar dettalji.

Informazzjoni tal-isfond

L-akronimu PBT huwa għal sustanza kimika Persisteni Bioakkumulattiva u Tossika. L-akronimu vPvB huwa għal sustanza kimika Persistenti ħafna u Bioakkumulattiva ħafna [*very Persistent, very Bioaccumulative*].

Il-leġiżlazzjoni tar-Regolament REACH teħtieġ li kumpaniji jivvalutaw il-karatteristiċi PBT u vPvB tas-sustanzi kimiċi li jimmanifatturaw jew jimportaw fl-UE.

Aktar informazzjoni

Rilaxxata verżjoni ġdida ta' REACH-IT (Thabbira tal-11 ta' Lulju 2012)

http://echa.europa.eu/mt/view-article/-/journal_content/59a6b9fa-9895-4720-ab7d-b017f470db2a

L-ECHA ser tippubblica aktar informazzjoni dwar sustanzi kimiċi (Stqarrija għall-istampa tal-11 ta' Mejju 2011)

http://echa.europa.eu/mt/view-article/-/journal_content/77a6455a-c28f-4183-91ca-a854f5c3a176

Mistoqsijiet u tweġibiet dwar id-disseminazzjoni u l-klejms ta' kunfidenzjalità ta' informazzjoni mill-Iskeda ta' Dejta ta' Sigurtà f' IUCLID 5.4 (Thabbira tas-7 ta' Ġunju 2012)

http://echa.europa.eu/mt/view-article/-/journal_content/5a35fc19-9d8e-4143-8dd7-50dfd42a5745

Mistoqsijiet u tweġibiet għar-registranti ta' sustanzi notifikati minn qabel (NONS)

<http://echa.europa.eu/mt/support/faqs>

Manwali dwar il-Prezentazzjoni tad-Dejta

<http://echa.europa.eu/mt/support/dossier-submission-tools/>

Il-manwali aġġornati huma inizjalment disponibbli bil-verżjoni Ingliża biss.

Il-websajt IUCLID

<http://iuclid.eu/>

Il-Ħelpdesk tal-ECHA

<http://echa.europa.eu/mt/support/helpdesks/echa-helpdesk>